



گورنر KATHY HOCHUL

فوری ریلیز کے لیے: 2023/13/9

گورنر HOCHUL نے نیو یارک کے شہریوں کو نئی COVID-19 ویکسین میں پیشرفت کے متعلق اپ ڈیٹ کیا اور COVID-19 کے بڑھتے ہوئے کیسز کو مدنظر رکھتے ہوئے احتیاطی تدابیر اختیار کرنے کی تاکید کی

یہ تازہ ترین ویکسین COVID-19 کی اومیکرون نامی ضمنی اقسام کے نئے سٹرینز کے خلاف موثر ہے

CDC نے تجویز دی ہے کہ 6 ماہ اور اس سے زیادہ عمر کے تمام نیو یارک باشندے یا جنہوں نے دو ماہ قبل آخری بار ویکسین لگوائی تھی وہ بھی یہ تازہ ترین ویکسین لگوا لیں

نیو یارک میں رہنے والوں کو اپ ڈیٹ شدہ COVID ویکسین لگوانے کے علاوہ اپنا سالانہ فلو شاٹ لینے کی بھی تجویز دی گئی ہے، اور ساتھ ہی فراہم کنندگان سے RSV ویکسین کے بارے میں گفت و شنید کرنے کو بھی کہا گیا ہے

گورنر Kathy Hochul نے آج نیو یارک باسیوں کو گزشتہ رات CDC کی جانب سے COVID-19 کی تازہ ترین ویکسین کی منظوری دینے سے آگاہ کیا اور ان سے پرزور گزارش کی کہ وہ اس ہفتے کے آخر میں اس ویکسین کے دستیاب ہونے کے بعد اپنا شاٹ لگوا لیں۔ 2023-24 کی ویکسین جس کی منظوری اس سے قبل وفاقی [فوڈ اینڈ ڈرگ ایڈمنسٹریشن](#) نے دی تھی توقع کی جا رہی ہے کہ وہ آنے والے دنوں میں فارمیسیوں اور ڈاکٹروں کے دفاتر اور پوری نیویارک ریاست میں صحت کی دیکھ بھال کرنے والے دیگر اداروں اور تنظیموں میں بھی دستیاب ہو جائے گی۔

"ویکسین ہمیشہ سے خود کو اور اپنی کمیونٹی کے افراد کو COVID-19 سے بچانے کا بہترین طریقہ رہی ہے، اور یہ تازہ ترین ویکسین اس وقت گردش کرنے والے وائرس کے نئے سٹرینز کا مقابلہ کرے گی،" گورنر Hochul نے کہا۔ "اب جبکہ ہم موسم خزاں میں داخل ہو رہے ہیں جس میں سانس کی تکالیف والے وائرس گردش کرتے ہیں، تو یہ انتہائی ضروری امر ہے کہ نیویارک کے باشندے اس خطرناک وائرس سے خود کو بچانے کے لیے یہ اپ ڈیٹ شدہ ویکسین لگوانے پر غور کریں۔"

یہ تازہ ترین ویکسین مدافعت میں کمی اور تبدیل شدہ اقسام کی وجہ سے ضروری ہو چکی تھی اور اسے حالیہ مہینوں میں FDA کی جانب سے اومیکرون کی ذیلی قسم جسے XBB.1.5 کہا جاتا ہے کو نشانہ بنانے کے فیصلے کے بعد دوبارہ تحقیق کر کے تیار کیا گیا تھا۔ CDC کے مطابق، گردش کرنے والے 90 فیصد سے زیادہ COVID وائرس اس سٹریٹ سے قریبی تعلق رکھتے ہیں اور ٹیسٹوں سے ظاہر ہوتا ہے کہ تازہ ترین ویکسین BA.2.86 نامی ایک حالیہ قسم کے لیے قوت مدافعت بڑھانے میں کافی حد تک موثر ہے۔

ریاست نیو یارک کے محکمہ صحت کے قائم مقام کمشنر Dr. James McDonald نے کہا، "اب جبکہ ہم موسم خزاں اور سردیوں کے مہینوں کی جانب بڑھ رہے ہیں اور ریاست بھر میں ایک بار پھر COVID میں اضافہ ہوتا دیکھا گیا ہے، تو میں نیویارک کے تمام باشندوں سے گزارش کرتا ہوں کہ یہ بات یاد رکھیں کہ COVID ایک قابل علاج بیماری ہے اور ہمارے پاس اب ایک اپ ڈیٹ شدہ ویکسین موجود ہے جو کووڈ کی سنگین بیماری میں مبتلا ہونے اور ہسپتال میں داخل ہونے کے آپکے امکانات کو کم کرنے میں مدد کرے گی۔ یاد رکھیے، اس کا بڑی حد تک تعلق ذاتی تحفظ، ذاتی پریزی، اور ذاتی صحت و تندرستی سے ہے۔"

یہ اپ ڈیٹ کردہ COVID-19 ویکسین 6 ماہ یا اس سے زیادہ عمر کے ہر فرد کے لیے تجویز کی گئی ہے جس نے گزشتہ دو ماہ میں COVID-19 کی کوئی ویکسین نہیں لگوائی، تاکہ انہیں COVID-19 کی ممکنہ طور پر ہونے والی سنگین بیماری سے بچایا جا سکے۔ تجویز کردہ خوراکیں عمر اور COVID-19 ویکسین کی ہسٹری کے لحاظ سے مختلف ہوتی ہیں:

- 6 ماہ سے 4 سال تک کے وہ بچے جو پہلی بار ویکسین لگوا رہے ہیں، انہیں Moderna ویکسین کی دو خوراکیں یا Pfizer ویکسین کی تین خوراکیں لگوانی چاہئیں۔
- 6 ماہ سے لے کر 4 سال تک کے وہ بچے جنہیں پہلے ویکسین لگائی گئی تھی، انہیں چاہیے کہ وہ ان میں سے کسی ایک اپ ڈیٹ شدہ ویکسین کی صرف ایک خوراک لیں۔
- 5 سے 11 سال کی عمر والے افراد کسی بھی COVID-19 ویکسین کی اپنی آخری خوراک کے کم از کم 2 ماہ بعد اپڈیٹ شدہ ویکسین کی ایک خوراک وصول کرنے کے اہل ہیں، قطع نظر اس کے کہ پچھلی ویکسینیشن کونسی تھی۔
- 12 سال یا اس سے زیادہ عمر والے افراد جنہیں پہلے ویکسین لگائی گئی تھی، انہیں چاہیے کہ وہ Moderna یا Pfizer کی اپ ڈیٹ شدہ ویکسین کی واحد خوراک لیں۔
- 12 سال یا اس سے زیادہ عمر والے افراد جنہوں نے پہلے ویکسین نہیں لگائی ان کے لئے تجویز ہے کہ وہ دو شاٹ والی سیریز لگوائیں۔
- وہ افراد جو پچھلے دو مہینوں میں COVID-19 میں مبتلا ہوئے تھے انہیں اپنے ڈاکٹر یا صحت کی دیکھ بھال فراہم کرنے والے سے بات کرنی چاہیے۔

[Affordable Care Act](#) کے تحت، زیادہ تر ہیلتھ انشورنس پلانز COVID-19 ویکسین کی لاگت کا احاطہ کریں گے، مشترکہ ادائیگی کی ضرورت کے بغیر۔ وہ افراد جو غیر بیمہ شدہ ہیں یا جن کا بیمہ اپ ڈیٹ شدہ ویکسین کا احاطہ نہیں کرتا، انہیں کمیونٹی ہیلتھ سینٹرز، مقامی، قبائلی، یا علاقائی صحت محکموں؛ اور ان فارمیسیز کے ذریعے جو HHS کے برج ایکسیس پروگرام میں حصہ لے رہی ہیں ان شاٹس تک مفت رسائی حاصل ہوگی۔

اپ ڈیٹ شدہ COVID-19 ویکسین لگوانے والے افراد کو یہ مشورہ بھی دیا جا رہا ہے کہ وہ اپنے ہیلتھ کیئر فراہم کنندہ سے فلو اور RSV سمیت دیگر ویکسینوں کے بارے میں بھی بات کریں۔

جن افراد میں علامات موجود ہیں انہیں COVID-19 کا ٹیسٹ کروانا چاہئے، اور جن کا ٹیسٹ مثبت آئے انہیں ایسے ممکنہ علاج کے بارے میں اپنے ڈاکٹر یا صحت کی دیکھ بھال فراہم کرنے والوں سے بات کرنی چاہئے جن سے سنگین نتائج کا امکان کم ہونا ثابت ہوا ہے۔ نیو یارک کے وہ باسی جو مدافعتی نظام سے محروم ہیں، جنہیں پھیپھڑوں یا دل کے عوارض لاحق ہیں، یا وہ خطرے کے دیگر عوامل کی زد میں ہیں، اور جو عمر رسیدہ بزرگ ہیں ان سے خصوصی گزارش ہے کہ وہ صحت کی دیکھ بھال کرنے والے کسی پیشہ ماہر کے ساتھ COVID-19 کے علاج پر بات چیت کریں۔ جن افراد کا ٹیسٹ مثبت آیا ہو انہیں دوسروں سے رابطے سے بھی گریز کرنا چاہیے، بشمول دفتر، اسکول اور سماجی سرگرمیوں سے اجتناب کر کے اپنے گھر میں ہی رہنا۔

پوری ریاست میں COVID-19 کے ٹیسٹ گھر پر کروانے کی سہولت بہت سی مقامی فارمیسیوں میں دستیاب ہے، اور نیویارک نے طلب کرنے پر ریاستی اور کاؤنٹی حکام کو اعلیٰ معیار والے N-95 ماسک فراہم کرنے کا عمل جاری رکھا ہوا ہے۔ نیو یارک میں رہنے والوں کو مزید معلومات کے لیے اپنے متعلقہ [کاؤنٹی ہیلتھ ڈیپارٹمنٹ](#) یا [مقامی ایمرجنسی مینجمنٹ آفس](#) سے رابطہ کرنا چاہئے۔ نیو یارک میں رہنے والے COVID-19 کی موجودہ ویکسین کی سائٹس [یہاں](#) بھی تلاش کر سکتے ہیں۔

گورنر Hochul کی قیادت میں ریاست نیو یارک نے [COVID-19 کے پھیلاؤ](#) کی نگرانی کرنے اور اس میں تخفیف کے لیے سخت کارروائیاں جاری رکھی ہوئی ہیں۔ یہ اقدامات تب سامنے آئے جب اس موسم گرما میں نیویارک میں COVID-19 کی وجہ سے ہسپتالوں میں داخل ہونے والوں کی تعداد بڑھی اور نیو یارک شہر کے استعمال شدہ گندے پانی میں BA.2.86 کا سراغ ملا۔

ریاست نیویارک کے محکمہ صحت (DOH) اور Wadsworth Center نے سائراکیوز یونیورسٹی میں اپنے شراکت داروں کے ساتھ مل کر گندے پانی کی نگرانی اور لیبارٹری کلینیکل تجزیہ کی اور ریاست بھر میں اس وائرس کی مختلف قسم کے پھیلاؤ اور صحت عامہ پر ممکنہ اثرات کو سمجھنے کے لیے اپنی اہم حکمت عملیاں جاری رکھی ہوئی ہیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیویارک | ایگزیکٹو چیمبر | 518.474.8418 | press.office@exec.ny.gov

[ان سبسکرائب کریں](#)